

किसान शिक्षण प्रसारक मंडळ संचलित स्वा.सै.कै. किशनराव वसेकर निवासी अस्थिव्यंग विद्यालय, जितूर, जि.परभणी ही बंद पडलेली अनुदान तत्वावरील अपंगांची विशेष शाळा आझाद एज्युकेशन अँड वेलफेअर सोसायटी, परभणी या संस्थेस हस्तांतर करणेबाबत.

महाराष्ट्र शासन

सामाजिक न्याय विशेष सहाय्य विभाग,

शासन निर्णय क्रमांक:-इडीडी-२००६/प्र.क्र.११०/सुधार-२

मंत्रालय विस्तार भवन, मुंबई-४०० ०३२.

दिनांक :- ८ नोव्हेंबर, २००६

- वाचा:-** १) संचालक, समाज कल्याण, पुणे यांचे आदेश क्र.अवि/नोंप्रप्रस्ताव/नुतनिकरण/रद्द/ प्र-३/२०००/ का.१६/२३५३, दिनांक १८/११/२०००
- २) शासन निर्णय, समाजकल्याण, सांस्कृतिक कार्य, क्रीडा व विशेष सहाय्य विभाग क्र.इडीडी-२००१/प्र.क्र.५०२/सुधार-२, दि. १९ जूलै, २००३ व समक्रमांकित शासन पुरकपत्र दिनांक ४ डिसेंबर, २००३
- ३) सचिव, आझाद एज्युकेशन अँड वेलफेअर सोसायटी, परभणी यांचे दि.१३/४/२००६ व दि.११/१०/२००६ चे पत्र.
- ४) समाज कल्याण अधिकारी, गट-अ, जिल्हा परिषद, परभणी यांचे पत्र क्र.सकअ/जिप/अवि/ हस्तांतरण/१२२९, दि.२४/०५/२००५
- ५) आयुक्त, अपंग कल्याण, महाराष्ट्र राज्य, पुणे यांचे पत्र क्र.अकआ/प्र-३/अमरावती/हस्तांतर/ ०६/१८८१, दिनांक २१ जुलै, २००६

प्रस्तावना : किसान शिक्षण प्रसारक मंडळ संचलित स्वा.सै.कै.किशनराव वसेकर निवासी अस्थिव्यंग विद्यालय, जितूर, जि.परभणी या शाळेची अनुज्ञाप्ती अपूरी विद्यार्थी संख्या, आर.सी.आय. नोंदणीकृत विशेष शिक्षक नसणे, जागा अपूरी व अपंग कायदानुसार शैक्षणिक सुविधा नसणे या कारणास्तव सक्षम प्राधिकारी म्हणून संचालक, समाज कल्याण, पुणे यांनी फेटाळली. परिणामी सदर अनुदान तत्वावर आणलेली अपंगांची विशेष शाळा बंद पडलेली आहे. त्यामुळे सदर अनुदान तत्वावर असलेल्या निवासी शाळेतील अपंग विद्यार्थ्यांच्या शिक्षणाचा व तेथील कर्मचा-यांचा प्रश्न निर्माण झालेला आहे. आझाद एज्युकेशन अँड वेलफेअर सोसायटी, परभणी या संस्थेने अपंग विद्यार्थी शिक्षणापासून वंचित राहत आहेत, अपंग कायदा १९९५ नुसार अपंग बालकाचे पुनर्वसन होत नाही. तसेच सदरील शाळेचे कर्मचारी यांच्यावर उपासमारीची वेळ आलेली आहे. आमच्या संस्थेचे शैक्षणिक कार्य १९८४ पासून सुरु असून, शासन मान्यता प्राप्त व अनुदानित दोन संस्था चालविल्या जात आहेत. आमची संस्था समर्थ व सक्षम असल्यामुळे सदरील बंद पडलेली शाळा चालविण्याची इच्छा आहे. यासाठी सदर बंद पडलेल्या शाळेचे हस्तांतर करण्याबाबत विनंती केलेली आहे. यास्तव सदर बंद पडलेली अनुदान तत्वावरील अपंगांची निवासी शाळा आझाद एज्युकेशन अँड वेलफेअर सोसायटी, परभणी या संस्थेस हस्तांतरीत करण्याची बाब शासनाच्या विचाराधीन होती.

शासन निर्णय :- शासन निर्णय दि.१९ जूलै, २००३ व शासन पुरकपत्र दि.४ डिसेंबर, २००३ मधील तरतूदीनुसार किसान शिक्षण प्रसारक मंडळ, वस्सा ता.जितूर, जि.परभणी संचलित स्वा.सै.कै.किशनराव वसेकर निवासी अस्थिव्यंग विद्यालय, जितूर, जि.परभणी ही अनुदान तत्वावर आणलेली परंतु बंद पडलेली अपंगांची विशेष शाळा, तेथील अस्थिव्यंग विद्यार्थ्यांची शिक्षणाची झालेली गैरसोय व शाळेच्या कर्मचा-यांच्या नोकरीचा निर्माण झालेला प्रश्न

विचारात घेऊन आज्ञाद एज्युकेशन अँड वेलफेअर सोसायटी, परभणी या संस्थेस खालील अटींच्या अधीन राहून हस्तांतरीत करण्यास शासन मान्यता देत आहे.

१) सदरहू संस्थेने अपंग व्यक्ती (समान संधी हक्कांचे संरक्षण व संपूर्ण सहभाग) अधिनियम १९९५ नुसार अपंग मुलांची निवासी शाळा मुळच्या ठिकाणी म्हणजेच जितूर, जि.परभणी येथे सुरु करावी.

२) किसान शिक्षण प्रसारक मंडळ संचलित स्वा.सै.कै.किशनराव वसेकर निवासी अस्थिव्यंग विद्यालय, जितूर, जि.परभणी ही बंद पडलेली अपंगांची विशेष शाळा यामधील सक्षम प्राधिका-याकडून मान्यताप्राप्त असलेल्या व यापूर्वी सक्षम प्राधिका-याच्या मान्यता नसणा-या सर्व कर्मचा-यांना सेवेत सामावून घ्यावे.

३) आयुक्त, अपंग कल्याण, पुणे यांनी वरील शाळेची शाळा सुरु झाल्यानंतर तपासणी करून संबंधित संस्थांना अपंग व्यक्ती (समान संधी हक्कांचे संरक्षण व संपूर्ण सहभाग) अधिनियम १९९५ नुसार अनुज्ञाप्ती देण्यास पात्र असल्यास त्यांना अनुज्ञाप्ती द्यावी.

४) शासनाने वेळोवेळी विहित केलेल्या अटी व शर्तीची सदरहू संस्थेस पूर्तता करणे बंधनकारक राहिल.

५) वरीलप्रमाणे शासनाच्या आदेशाचे आणि अटी व शर्तीचे पालन न केल्यास संबंधित संस्थेस हस्तांतरण केलेल्या शाळेची मान्यता रद्द करण्यात येईल.

६) सदरहू हस्तांतरण हे जनहित याचिका क्र.१३५/२००० च्या अधीन राहून करण्यात येत आहे.

२. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक क्र.२००६११०८१४३५४४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(ज . न. राठोड)

उप सचिव, महाराष्ट्र शासन.

प्रति,

आयुक्त, अपंग कल्याण, महाराष्ट्र राज्य, पुणे.

मुख्य कार्यकारी अधिकारी, जिल्हा परिषद, परभणी

विभागीय समाजकल्याण अधिकारी, औरंगाबाद

समाज कल्याण अधिकारी, गट-अ, जिल्हा परिषद, परभणी

विशेष जिल्हा समाजकल्याण अधिकारी, परभणी

महालेखापाल, महाराष्ट्र-२ (लेखा परीक्षा/लेखा व अनुज्ञेयता), नागपूर

जिल्हा कोषागार अधिकारी, परभणी

मा.मंत्री (सा.न्या.) यांचे खाजगी सचिव

सचिव, आज्ञाद एज्युकेशन अँड वेलफेअर सोसायटी, परभणी

निवड नस्ती- सुधार-२